



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti ta' laqgħa numru sitta u erbghin (46) tal-Kunsill Lokali Mqabba (KLM), li nżammet nhar it-30 ta' Marzu, 2010, fis-6:50pm, fil-Bini Amministrattivi tal-Kunsill Lokali Mqabba.

PREŻENTI: Noel Galea Sindku
Charles Farrugia Viċi Sindku
Paul Spiteri Kunsillier
Anthony Bonello Segretarju Eżekuttiv

SKUŻATI: Nicholas Briffa Kunsillier
Grace Marie Mallia Kunsillier

1. Is-sindku ppresjeda l-laqgħa u qal it-talba.
2. Il-laqgħa bdiet aktar tard milli kien previst għaliex ma kienx għad hawn **kworum** fis-6:30pm.
3. Il-**Minuti tas-Seduta** preċedenti, kienu mehuda bħala moqrija u ġew approvati u ffirmati.
4. Peress li hafna mill-**punti mill-minuti** wkoll kienu parti mill-aġenda, dawn ġew indirizzati mal-punti mill-minuti.
5. Is-sindku qal li hu u s-segretarju eżekuttiv iltaqgħu mal-**Enginier Albert Ellul** biex jagħtina s-suggerimenti tiegħu dwar l-offerta li hareġ il-kunsill dwar il-pannelli fotovoltaiċi fuq il-bejt tal-Isptar il-Qadim. Is-sindku qal li minkejja li tefgħu l-offerta żewġ fornituri, hemm diffikultà biex naghzlu bejn id-disa' għażliet li tawna. Mill-att tekniku diġà inqatgħu barra xi whud u issa fadal li *Alberta Fire and Security*, jagħtina l-*conformance certificate* ta' whud minn dawn l-għażliet skond l-ittra li ċċirkula s-segretarju eżekuttiv lill-kunsillieri qabel ma' bghata lil din il-kumpanija biex l-istess kunsillieri jagħtuh il-*go ahead*. Il-viċi sindku qal li din il-kumpanija għandha tagħtina d-*deadline* meta se jkun għandna l-istess *conformance certificate* tal-*Kinve panels* li qed toffri, permezz tal-manifattur tagħhom. Dan se jkun ikkomunikat lilhom mis-segretarju eżekuttiv biex ikollna ċertifikazzjoni li dawn il-pannelli huma *to specs*.
6. Dwar il-kuntratt li kien ikkompilat mis-sindku biex jiffirmah il-kuntrattur *Asfaltar Ltd*, dwar il-**hlasijiet matul is-snin** u x-xogħol tal-kisi tat-toroq bit-tarmak, Charles Farrugia qal li ma jaqbilx ma' klawnsola minnhom: dwar il-perjodu li fih għandhom jinksew it-toroq kollha. Hu qal li din l-ambigwiżità għandha titneħħa billi sempliciment nagħtu lill-kuntrattur sat-30 ta' April 2011 sabiex ilestihom kollha, u mhux tibda' tiddekorri s-sena minn meta johroġ il-permess. Dwar dan kien hemm qbil minn kulhadd.
7. Dwar il-*coffee morning* li kien organizzat mill-KLM, is-sindku qal li dan intgħoġob u kull min ġie, ha gost.
8. Dwar l-insistenza tal-KLM mal-Kunsill Lokali Siġġiewi biex issir **manutenzjoni fl-Isqaq tal-Kmamar tan-Nar**, billi jinqata' l-haxix hazin kif ukoll isir il-*patching*, is-sindku qal li huwa ltaq' mal-viċi sindku tas-Siġġiewi u dan qallu li kellhom jiddiskutuha l-ġimgħa l-oħra f'laqgħa tal-kunsill.
9. Dwar it-tqegħid ta' **kontenituri addizzjonali tal-iskart separat** fir-rahall tagħna, is-sindku qal illi l-KLM flimkien mal-*Greenpak* taw konferenza stampa dalgħodu fl-Isptar il-Qadim biex permezz tagħha titqajjem aktar kuxjenza fost ir-residenti tagħna biex ir-residenti isiru aktar

- konxji u jisseparaw aktar skart. Intqal ukoll li fil-jiem li għaddew kien hemm diversi oġġezzjonijiet mill-pubbliku dwar l-erba' siti li tpoġġew fihom dawn l-istess kontenituri.
10. Dwar il-**librara** Nathalie Azzopardi, li issa hadet post l-eks librara Bridget Saliba, jidher li issa reġa' kollox għan-normal. Madankollu jinhass il-bżonn illi din ikollha aċċess għall-iskola mill-bieb intern sabiex tkun tista' tuża l-kamra tal-banju tal-iskola.
 11. Dwar il-problema tal-**parkeġġ fi Triq il-Fjuri**, issa jidher li l-ġirien ikkuntentaw billi l-istess parkeġġ ġie abolit eżattament minn quddiem il-garaxx li kien hemm diffikultà biex johorġu l-vetturi minnu l-istess familja li talbet din il-konċessjoni.
 12. S'issa għadhom ma bdewx it-**tahdidiet ma' Heritage Malta**, biex il-KLM jinghata b'devoluzzjoni jew delega oħra l-Katakombi tal-Mentna. Minkejja dan fil-futur qrib se nikkomunikaw mas-Sur Kenneth Gambin biex jibdedw l-arranġamenti mehtieġa.
 13. Hekk kif tiġi identifikata l-ġurnata u l-hin, se tintbghat ittra lir-residenti ta' **Triq San Bazilju** biex niddiskutu magħhom il-possibilità li din it-triq issir *one way*, dak li kien imressaq mis-sindku fis-seduti preċedenti tal-KLM.
 14. Kienet diskussa l-proposta sabiex napplikaw f'isem l-għaqdiet kollha tar-raħal biex il-bjut tal-istess sede jew ta' postijiet oħrajn ta' dawn l-għaqdiet, jittrasformaw ruħhom f'sorsi ta' enerġija billi jospitaw **pannelli solari**. Għal din il-laqgħa li saret fil-muniċipju ftit tal-jiem ilu fil-preżenza tal-Enginier Albert Ellul dawn l-għaqdiet indikaw id-daqs li jistgħu joffru bhala spazju għall-istess pannelli kif ukoll tawna ideja tal-kontijiet tal-elettriku tagħhom. Din l-informazzjoni hija vitali biex l-enginier ikun jista' jimla l-applikazzjoni kongunta tal-Imqabba.
 15. Dwar l-**iSkema Sportiva** li ġiet aċċettata u se nibbenefikaw minn fondi għaliha, (il-fondi se jinghataw aktar tard hekk kif jintemm it-tahriġ) se nippruvaw ingħibu l-għalliema mill-Kunsill Malti għall-Isport. Dwar l-għarfien ta' dan lill-pubbliku se jsir avviz fil-harġa li jmiss tal-fuljett biex niddisseminaw dan l-għarfien fost ir-residenti tagħna kif ukoll se naraw jekk l-istess Fondazzjoni għall-Iskejjejjel t'Għada tistax tagħmel *hoarding* mal-faċilitajiet sportivi li ġġarrfu f'barriera fl-Iskola Primarja fis-sit li hu propost li jintuza għal dan it-tahriġ.
 16. Dwar il-kelmiet li se jsiru fuq il-**monument** li se jitpoġġa fl-Isptar il-Qadim li bih se nfakkr u 'li dawk li ħadu Ġieħ l-Imqabba matul dawn l-aħħar snin, il-viċi sindku qal li l-pjanċa tal-*stainless steel* li tnaqqxu l-kelmiet fuqha, kienet irqiqa wisq u għandu jerġa' jsir ix-xogħol mill-gdid.
 17. Għall-attività li nżammet dalghodu mill-Ministeru tal-Edukazzjoni dwar il-**libreriji pubbliċi** ma attenda hadd għaliex din saret fil-hin li kien hemm il-konferenza stampa fl-Isptar il-Qadim. Madankollu se jkun hemm attività oħra relatata f'April 2010, fejn il-KLM se jirċievi fondi u għaliha se jattendi is-sindku.
 18. Dwar il-**korsijiet tal-computer** li se jsiru fl-Isptar il-Qadim, se naraw jekk hux possibbli li napplikaw għall-*WI-FI* permezz ta' skema tal-*Malta Resources Authority* biex b'hekk ikun jista' jinghata wkoll il-kors tal-*internet* wara li għandhom isiru l-arranġamenti tan-*network* fil-*computers* kollha tagħna. Il-hlas tal-għalliem Keith Aquilina għandu jinqasam bejn il-partecipanti kollha u l-massimu għandhom ikunu tmax fi klassi. Għal dan il-għan il-KLM m'għandux triq oħra hlief li japplika għal-linja tat-telefon fl-Isptar il-Qadim.
 19. Għall-wirja tax-xjenza mill-**Malta Council for Science and Technology**, li se tkun organizzata fil-pjazza ewlenija tar-raħal, f'Mejju 2010, diġà intbagħtu stedinet biex jippartecipaw fiha l-kazini. Madankollu l-istess stedina se ssir ukoll lill-Prinċipal Kullegġ San Benedittu kif ukoll lill-Kap tal-Iskola Primarja Mqabba. Kien suġġerit li kemm għal din l-attività, għat-tahriġ

- sportiv, kif ukoll għall-kors tal-*computer*, isiru avvizi permezz ta' *flyer* u jitqassam lit-tfal tal-iskola primarja.
20. Dwar il-bżonn ta' aktar **illuminazzjoni fi Ġnien Tfal ir-Rahal**, is-sindku qal li se jkellm lill-kuntrattur (minn Haż-Żebbuġ) biex iħawwel arbli li permezz tagħhom se toktor l-illuminazzjoni. Dwar dan kien hemm qbil unanimu, peress li kien hemm diffikultajiet ta' mgieba hażina minn zghażaġh f' dan is-sit.
 21. Is-sindku qal li ix-xogħlijiet ta' **thaffir** previsti mill-kuntrattur tal-Korporazzjoni Enemalta bejn Triq il-Harrigiet u Triq Valletta, quddiem il-fabbrika ta' *Agius Stone Works*, se jibded dalwaqt. Dawn se jkunu fid-dhul ewlieni tal-Imqabba fl-aktar żmien kritiku, jiġifieri meta hafna miż-Żrieraq qed jgħaddu wkoll mil-lokalità tagħna, waqt ix-xogħlijiet ta' kisi mill-ġdid ta' Triq Valletta, Żurrieq. Għalhekk jistgħu johlqu ftit tal-kongestjoni speċjalment fir-*rush hours*.
 22. Dwar il-bini mill-ġdid tas-**sit elettroniku** tal-KLM li se jibqa' jkun ospitat fuq il-*gov.mt*, is-segretarju eżekuttiv ippubblika avviż fil-*Malta Independent* (skond ir-riforma tal-Kunsilli Lokali li dan hu l-ġurnal uffiċjali li fih għandhom jidhru avvizi ta' din in-natura) biex ikun jista' *jibiddja* kulhadd bil-*fair*. Sadanittant is-segretarju eżekuttiv kiteb lill-*BOV* sabiex possibilment jisponsorjaw is-sit elettroniku jew parti minn din l-istess spiża.
 23. Għal-**laqgħa miftiehma mal-kazini tal-banda** biex possibilment dawn idoqu flimkien bhala banda waħda f' Jum l-Imqabba 2010, is-sindku biddel id-data għall-21 ta' April 2010 mid-19 tax-xahar biex ikun jista' jattendi s-Sur Michael Ghigo tas-Socjetà Mużikali Madonna tal-Gilju.
 24. Dwar dan il-jum, il-viċi sindku ressaq proposta biex il-KLM jagħmel użu mill-**kor tat-tfal tal-iskola u bil-mużicisti tal-Kulleġġ San Benedittu** biex jagħtu l-kontribut tagħhom. Din il-proposta għad trid tiġi mlaħhma sew qabel ma noħroġu biha uffiċjalment.
 25. Is-sindku qal li għall-**Mawra t'Għawdex**, l-iskrivana inkarigata mill-attivitajiet, Ms Mersia Mackay, se tibda taħdem fuq il-*poster* halli nagħmlu aktar pubbliċità. Din il-mawra se tkun fis-26 ta' Mejju 2010, għall-prezz ta' €10.00
 26. Dwar il-partecipazzjoni fl-attività li se tkun organizzata f'Għawdex mill-**Kunsill Lokali Żebbuġ**, is-sindku qal li l-uffiċjali Għawdxin kellhom jiddiskutu mar-rappreżentant tan-nar tas-Socjetà Mużikali Madonna tal-Gilju, is-Sur Claudio Briffa. Din is-socjetà se tahraq in-nar tal-art fil-gżira Għawdxija.
 27. Is-sindku semma l-**attività tas-Socjetà Santa Marija** li hija skedata għad-9 ta' April 2010. Hu rrefera għat-talbiet li saru uffiċjalment minn dan il-kazin.
 28. Għall-proposta tas-sindku biex mal-monument ta' Mikelang Sapiano, fil-ġnien dedikat lilu biex titwahaħal /titnaqqax il-kelma '**Arluġġar**', il-viċi sindku qal illi din tista' tkun skolpita fil-post. Kumpanija li tista' tagħmel dan hija *Agius Marbles*, ta' Triq Valletta Mqabba.
 29. Dwar il-**kwotazzjonijiet tas-CCTV**, is-segretarju eżekuttiv qal li dahlet waħda biss, jiġifieri dik ta' *Alberta Fire and Security*. Din harġet pubblika għaliex hija l-intenzjoni tas-sindku li mal-uffiċċju t'isfel ikun hemm *cameras* tas-sigurtà li jistgħu ikunu aċċessibbli *on-line* minn kull *computer* fl-uffiċċju, filwaqt li l-apparat tar-*recording* għandu jitpoġġa fl-uffiċċju tiegħu.
 30. Il-kunsillieri qablu unanimament illi ma' **jkunx imhallas il-kont** tax-xogħol li sar dan l-aħħar mill-Perit Anthony Bezzina, talli halla it-*tectile* barra fil-proġett ta' Pjazza Ġublew tad-Djamanti. Infatti se tinkiteb ittra biex il-perit ikun infurmat b'dan wara li anke issa inbidel l-*alignment* tal-bankina fejn Mansi Farrugia, u din ġejja wkoll iċċangata bil-*paving blocks*.

31. Is-sindku qal li kellna npoġġu €500 depożitu biex l-**applikazzjoni tal-ERDF** li l-KLM jixtieq jimla' permezz tal-*MEUSAC*, tkun tista' tiġi proċessata. Infatti jekk il-KLM taqbiżlu xi wahda mir-rekwiziti abbinati mid-*deadlines* kollha li mponew fuqna, se jkun tilef parti jew l-ammont shih depożitat, skond il-każ. Is-sindku fakkar lis-segretarju eżekuttiv sabiex tard wara l-laqgħa, jgħaddi l-informazzjoni lill-*MEUSAC* dwar il-Katakombi tal-Mentna għaliex l-għada kienet l-ewwel skadenza.
32. Is-segretarju eżekuttiv, mill-ġurnali lokali, induna illi s-Sur Vella, sid ir-razzett li hemm fuq il-Mentna issa rebaħ l-appell. Kopja ta' dan il-ġurnal għaddih lill-KLM permezz ta' *e-mail* biex kull min jistaqsi dwar l-**inkonvenjent mill-irwejjah** li qed jinholoq lir-residenti ta' din iż-żona, ikun jaf bl-aktar informazzjoni aġġornata dwar il-każ.
33. Dwar il-**Financial Statements Apr-Diċ 2009**, is-segretarju eżekuttiv informa lill-KLM li n-*National Audit Office* din is-sena m'aċċettax dak li ntbgħatlu mis-segretarju eżekuttiv. Is-sindku ssuġġerixxa li dawn il-*financial statements* isiru mir-resident tar-rahhal tagħna, is-Sur Richard Falzon. Is-segretarju eżekuttiv se jara jekk dan jaċċettax li jagħmilhom hu.
34. Is-sindku fakkar lill-viċi sindku dwar **monitor TFT** għar-*reception*.
35. Gie deċiż illi għal-laqgħa li ġejja tat-13 ta' April 2010, li għaliha ma jistax jattendi il-kunsillier Paul Spiteri, għalhekk se jkun skużat, għandna nġhidu lill-**Ispettur Portelli tas-CID**, jiġi jiltaqa' mal-KLM, peress li hija ix-xewqa tiegħu li jiltaqa' magħna.
36. Dwar il-**harġa li jmiss tal-fuljett**, kien miftiehem illi Paul Spiteri jikteb dwar l-attività tax-xjenza, is-sindku dwar il-*bring-in-sites* u l-viċi sindku dwar l-inizjattiva sportiva. Is-sindku qal illi l-kunsillieri għandhom ma jaqbzux il-120 kelma fl-artiklu tagħhom. Dwar ir-reklami li se jkunu qed jidhru f'din il-harġa bl-isem 'Fuq l-Għatba tal-Kunsill', is-sindku ssuġġerixxa li r-**reklami jkunu jiswew €25 għal daqs A7, full colour**.
37. Kien approvati l-**Payment Approval Sheets** numri 372 u 373.
38. Il-laqgħa ntemmet fid-8:40pm.

Magħmula minn

Anthony Bonello
Segretarju Eżekuttiv

u approvati llum
13 /04 /2010 minn:

Noel Galea
Sindku